

Minuti tas-Seduta 16 li saret fl-Ufficju Amministrattiv tal-Kunsill Lokali tal-Mosta nhar il-Gimgha 28 ta' April 2008 fit-8.30 p.m.

Is-Sindku mexxa il-laqgħa tal-Kunsill. Il-Kunsilliera kienu preżenti kif jidher hawn taht:

Sindku Paul Chetcuti Caruana	8.30 p.m.	12.30 p.m.
Vici Sindku Josette Agius Decelis	Skuzata	
Kunsillier Joseph Demartino	8.30 p.m.	12.30 p.m.
Kunsillier Mario Sammut	8.30 p.m.	10.15 p.m.
Kunsillier Shirley Farrugia	8.30 p.m.	12.30 p.m.
Kunsillier Marthese Mifsud	8.30 p.m.	12.30 p.m.
Kunsillier Paul Agius	8.30 p.m.	11.00 p.m.
Kunsillier Kirby Fenech	8.30 p.m.	12.30 p.m.
Kunsillier Christopher Grech	8.30 p.m.	12.30 p.m.
Kunsillier John Mary Camilleri	8.30 p.m.	12.30 p.m.
Kunsillier Nicola Fenech Adami	8.30 p.m.	12.30 p.m.

Is-Segretarju Ezekuttiv, is-Sur John J. Camilleri kien preżenti għal laqgħa. Preżenti wkoll kienet Ms. Romina Perici Ferrante , l-accountant tal-Kunsill.

1. Approvazzjoni tal-Minuti tal-Laqqgħa Nru 15 tat-28 ta' Marzu 2008

- 1.1 Is-Segretarju talab korrezzjoni fl-attendanza billi il-Vici Sindku kienet avżat li għandha titniżżel bħala skużata għax kienet avżat lis-Sindku li ma setgħetx tattendi l-laqqgħat tal-Kunsill għall issa fuq parir tat-tabib tagħha.
- 1.2 Is-Sur Demartino talab korrezzjoni fil-paragrafu 4.5 billi tinbidel is-sentenza ta' qabel l-aħħar min "*is-Sur Demartino irrifjuta..... sa..... biex jirrispondu*", u tidhol is-sentenza: "*Is-Sur Demartino qal li hu kien lest li jiltaqa mas-segretarju imma žied li huwa ma kienx jiftakar il-figuri eżatti imma dawn wieħed jista jsibhom fil-files u anke l-accountant jkollha dawn id-dettalji*". ✓

Dwar item 4.5 ukoll is-Sur Demartino qal li l-accountant waqt il-laqqgħa kienet qablet miegħu li l-kredituri kienu koperti, għalhekk talab li din tidhol bħala korrezzjoni tal-minuti. ✓

Is-segretarju spjega li kien reġa ltaqa mal-accountant u spjegala li dak li ried jgħid hu kien li qabel jiġi deċiż x'inhi l-aħħar figura tal-proġett tal-Pjazza wieħed ma jstax jkun jaf jekk hemmx flus biżżejjed biex ikopru dan il-proġett għax id-differenza bejn dak li qed jitlob il-kuntrattur u dak li jidher fil-kotba tal-kunsill hija kbira. L-accountant qablet li dan huwa wkoll veru għax hi m'għandiex l-aħħar bilanċ dovut.

Saret sospensjoni tar-regolamenti sabiex isir tberik tal-ufficini mill-Arcipriet Rev Dun Mario Tong. Il-laqqgħa tkomplet immedjatament wara.

2. Tagħrif mil-minuti

Dwar item 5.1 is-Segretarju Ezekuttiv talab li jiġi iffurmat kumitat sabiex tiġi studjata u jsiru proposti kif tista tissolva l-kwistjoni tal-proġett tal-Pjazza Rotunda. Il-Kunsill ħatar kumitat magħmul minn: Is-Sindku, Il-Perit Chris Grech, Is-Sur Demartino u is-Sur John Mary Camilleri

sabiex jimmkieni mal-Fent Maurice Galea, il-Fent Etienne Magro u s-Segretarju Eżekuttiv jistudjaw l-aħħar rapport u proposti li saru mill-Perit Maurice Galea u jirreferu lura lill-Kunsill.

Dwar 3.5 is-segretarju irraporta li ż-żewġ airconditioners tal-librerija ġew speżjonati u nstab li bi ftit spejjes żgħar jista jsirilhom *tray* fejn jingabar l-ilma u ma kienx hemm bżonn jinbidlu. Is-segretarju nkariga lill-Handyman sabiex jjeħu ħsieb jagħmel dan.

Dwar item 3.7 is-segretarju rraporta li kienet ser issir laqgħa mas-Sur Ray Abela tat-TCTC u kien ser jara li jġib l-aħjar 'deal' għall-Kunsill u jirraporta lura.

3. **Korrispondenza**

- 3.1 Ġiet diskussa ittra mis-Socjeta Filarmonika Nicolo' Isouard għat-talba ta' tqeghid ta' Bust ta' Nicolo Isouard fit-tarf ta' Triq Nicolo Isouard kantuniera ma' Triq il-Kostituzzjoni. Is-Sindku qal li barra li hemm il-proġett tal-konok wieqaf u kien diffiċli li jingab il-permess għall dak il-post billi issa kienet tneħhiet il-konka ta' fejn qed jiġi propost kien min għalih li l-ħsieb kien li l-bust jitpoġġa fit-tarf l-ieħor tat-triq kantuniera ma Triq it-Tama. Ġie deċiż li jiġi ssuġġerit lis-socjeta Nicolo' Isouard li l-bust jitpoġġa f'nofs traffic island in-naħa ta' Triq it-Tama bħal dak ta' EB Vella u li jiġu nformati li biex jitpoġġa fejn qed jirrakomandaw huma jrid jintalab il-permess ta' sid is-*showroom* li hemm eżatt wara l-post propost. Għandu ukoll jintalab il-qies ta' dan il-bust.
- 3.2 Inqrat ittra tas-Socjeta Filarmonika Santa Marija li talbet li ssir '*Car Show*' ġewwa l-parking area. Din ġiet approvata unanimament.
- 3.3 Il-Kunsilliera Kirby Fenech ukoll talbet li ssir car show simili fl-istess post. Din ġiet ukoll aċċettata unanimament.
- 3.4 Inqrat ittra tas-Socjeta Filarmonika Santa Marija li talbu li fl-okkażżjoni tal-400 sena tal-parrocċa tal-Mosta minflok xi bust issir Statwa ta' Santa Marija fuq pedestal (it-tnejn tal-irham) fil-post fejn illum hemm l-iljun. Is-Sur Demartino u Dr Shirley Farrugia oġġezzjonaw għal post propost għaliex b'hekk kien se jerġa jsir tkissir tal-monument biex jitwaqqaf ieħor barra li l-iljun hu parti mill-istorja tal-Mosta u barra li għadu kemm tlesta ix-xogħol fuq il-proġett tal-pjazza u ser jerġa jinqala mill-ġdid. Saret diskussjoni u ntalab vot. Il-proposta kienet li l-istatwa l-ġdida proposta issir minflok l-iljun bil-kundizzjoni li l-iljun u l-armi ta' tahtu jinstabilhom post ieħor fil-pjazza Rotunda stess mingħajr ma' ssirilhom l-ebda ħsara u a spejjes kollha tal-Każin Santa Marija. Il-Kunsilliera J.M. Camilleri u Marthese Mifsud għamluha ċara li huma jinsistu illi żgur l-iljun u l-armi għandhom jibqgħu fil-Pjazza Rotunda u mhux fil-gnien ta' quddiem iċ-ċentru ċiviku. Saret votazzjoni b' dan ir-riżultat:

7 voti favur – Dr. Paul Chetcuti Caruana, Paul Agius, Kirby Fenech, Chris Grech, Marthese Mifsud, Mario Sammut, u J.M. Camilleri.

3 voti kontra – Joe De Martino, Nicola Fenech Adami, Dr. Shirley Farrugia.

li-mozzjoni għaddiet. Is-Segretarju gie inkarigat jikteb lis-Socjeta u jitlob disinn u qisien tal-monument propost.

4.0 Stqarrija Pubblika dwar il-konok ta' Triq il-Kostituzzjoni.

4.1 Is-Sindku qali illi jixtieq tinhareg stqarrija sabiex il-pubbliku Mosti jkun jaf x' inhi l-verita' dwar il-waqfien fix-xoghol ta' Triq il-Kostituzzjoni. L-ADT waqqfet ix-xoghol mhux tort tal-kunsill imma tort tal-Periti tal-Kunsill li ma għamlux xogholhom tajjeb għaliex kemm it-Tender kif ukoll il-permessi meħtieġa huma responsabbilta tal-periti. Gie approvat li tohrog din l-istqarrija. ✓

F' dan l-istadju l-Kunsillier Joe Demartino staqsa jekk ix-xoghol tal-bankina li qed isir fi Triq Tumas Dingli kienx gie approvat mill-Kunsill. Il-Kunsillier Perit Chris Grech qal illi dan ix-xoghol kien gie approvat fil-laqgħa numru 13.

5.0 Viżita f' Ragusa

Giet approvata t-talba tas-Sindku li l-Kunsill jhallas id-differenza li hemm bżonn sabiex issir viżita f' Ragusa għall-għeluq tal-programm tal-*Cult Exchange* billi l-budget tal-U.E. ma kienx biżżejjed.

6.0 Dan l-item ma ġiex diskuss

7.0 Bust għal Dun Angelo Camilleri fil-pjazza tal-Oratorju.

7.1 Ma sarx ftehim dwar dan billi mhix l-użanza li jsiru monumenti lil nies li għadhom haġġin għalkemm Dun Anġ Camilleri kien jixraqlu dan il-bust.

8.0 Approvazzjoni tal-Accounts Y/E 31/03/2008 u ifissar ta' data għall-laqgħa pubblika annwali

8.1 L-accountant tal-Kunsill is-Sinjura Romina Perici Ferrante ipprezentat l-accounts tal-Kunsill għas-sena li tagħlaq 31 ta Marzu 2008 li juru bilanċ ta' €2,706.34 jiġifieri indikatur finanzjarju ta' 0.36%. Ir-raġuni għall dan kienet li fondi tal-UIF li kien maħsub jintużaw għall-Pjazza Rotunda u G'nien Reggie Cilia ġew imħollijin għall-proġetti ta' Triq l-Isperanza u Triq il-Parroċċa. Naturalment dawn il-fondi tal-UIF issa ždiedu mill-MEPA għas-somma ta' Lm 105,000 (€244,584). ✓

Is-Sur Demartino spjega li kien dan il-Kunsill li dawwar dawn il-fondi minn proġett għall-ieħor.

Is-Sindku fakkar li l-ex segretarju Eżekuttiv Alfons Anastasi ma kienx baġhat l-invoices lill-MEPA kif suppost u fil-hin. Is-Sindku kien irċieva telefonata mill-MEPA li fiha gie informat li kien hemm Lm 105,000 (€244,584) u li lanqas biss kien sar il-kuntratt.

Is-Sinjura Perici Ferrante qalet li bis-sitwazzjoni kif inhi sabiex jsir il-proġett tal-Pjazza Dr Chetcuti u t-toroq tal-madwar kien jinħtieġ jintalab il-permess tad-Dipartiment tal-Kunsilli sabiex l-ispiza tinqasam fuq tlett snin. Is-Segretarju gie inkarigat jikteb lid-Dipartiment.

Is-Segretarju talab data sabiex fiha issir il-laqqha pubblika tal-Kunsill tal-Mosta skond il-liġi. Il-Kunsill halla f'idejn is-Sindku u s-Segretarju sabiex jiffissaw din id-data u jinfurmaw lill-Kunsill fil-laqqha li jmiss.

Items 9.0,10.0, u 11.0 ma ġewx diskussi.

12.0 Żokkrija – Stores/Kiosk


- 12.1 Is-Segretarju qal li filwaqt li A.S. Libertas qatt ma' kien hadu pussess tal- garage fiż-żokkrija dawn xorta jidhru li għandhom jagħtu l-kera lill-Kunsill. Huwa talab li dawn jiġu mhassra bħala debituri fil-kotba tal-Kunsill. Dan ġie approvat unanimament.
- 12.2 Melita Cycling Club ma kienx qed jonoraw il-kuntratt għax ma kienux qed iħallsu l-kera skond il-ftehim li kien sar. Barra minhekk il-Kunsill qed jirċievi ilmenti ta' hmieg u struttura tal-injam li qed tkerrah il-post barra li l-post qajla jintuża. Is-Segretarju ġie inkarigat jitolb il-pagamenti tal-kera u li l-pożizzjoni tiġi regolata. Fin-nuqqas ta' dan tittiehed azzjoni aktar drastika billi jintalbu ċ-ċwieviet u jingħataw lill-haddiehor li lest juża l-post a beneficċju tar-residenti u žgħażagh Mostin.


Items 13-14 u 15 ma ġewx diskussi.

Saret sospensjoni tar-regolamenti sabiex jiġu approvati l-listi ta' pagamenti li kienu tqassmu mal-agenda iżda ma tniżżlux fl-agenda. Giet approvata lista ta' pagamenti li tammonta għall €44,152.96 ✓ (Lm 18,594.88) u oħra ta' pagamenti urġenti li thallsu għas-somma ta' €12,629.11 (Lm 5421.68) ✓ Gew approvati wkoll il-Petty Cash għall-Marzu 2008 għas-somma ta' €139.96 (Lm 60.08). ✓

Ġie deciz li ssir laqqha oħra fi żmien hmisax il-ġurnata sabiex jiġu diskussi fost affarijiet oħra l-items li ma sarux f'din il-laqqha.

Is-Seduta ntemmet fin-12.30 p.m.


Dott. Paul Chetcuti Caruana
Sindku


John J. Camilleri
Segretarju Ezekuttiv